

سیرالبلاد خادم

انیسویں صدی میں ایک ہندوستانی کا سفرنامہ بلادِ عرب و عجم

ڈاکٹر عارف نوشانی ☆

Abstract

Syed Imam Bakhsh Azim Abadi visited various Muslim Countries in his three travels during the years 1227/1812; 1229/1814 and 1234/1819. He compiled details of these travels under the title Siyar al-Bilad Khadim, in three volumes. The narrative provides an interesting account of the cultural, religious and academic conditions in the areas which are now known as U.A.E (some sea ports), Saudi Arabia, Iraq and Iran. The only extant complete manuscript of this work is available in the Malik Abdul Aziz Library Madinah. This article attempts to introduce the author and his work, for the first time.



[رقم السطور کو اگست ۲۰۰۵ء میں روضۃ رسول ﷺ مدینۃ منورہ حاضری کا شرف حاصل ہوا۔ کچھ وقت وہاں مکتبہ ملک عبدالعزیز میں مخطوطات دیکھنے میں صرف ہوا۔ اس پر ایک جدا گانہ مقالہ پہلے پیش کر چکا ہوں۔^(۱) اس مقالے میں سیرالبلاد خادم سے متعلق مختصرًا لکھا تھا اور اس پر علیحدہ مقالے لکھنے کا وعدہ کیا تھا۔ لیکن سچی بات تو یہ ہے کہ ہجوم کار کی وجہ سے میں اسے فراموش کر چکا تھا۔ تا آنکہ اب ہمارے محترم دوست، ڈاکٹر عطا خورشید صاحب، مہتمم شعبۃ تھائف، آزاد کتب خانہ، علی گڑھ مسلم یونیورسٹی نے ایک خط کے ذریعے مجھے یہ وعدہ یاد دلایا۔ میں نے اپنے سفر کی یادداشتیں نکالیں اور ان کی مدد سے اب یہ مقالہ تیار ہوا جو ڈاکٹر عطا خورشید صاحب کی نذر ہے۔]

قلمی نسخہ

سیرالبلاد خادم، مکتبہ ملک عبدالعزیز کے ذخیرہ عارف حکمت^(۲) میں رقم ۹۰۲/۷۸ کے تحت محفوظ ہے۔ یہ نسخہ بجز مصطفیٰ، ۵۵۶ صفحات پر مشتمل ہے۔ ایک ہندوستانی کا یہ سفر نامہ، جس کی کوئی دوسری

نقل ہند و پاکستان میں ہمارے علم میں نہیں ہے^(۳)، کیوں کر مدینہ منورہ میں موجود ہے؟ اس کا جواب خود مصنف کی ایک تحریر سے مل جاتا ہے اور مناسب معلوم ہوتا ہے کہ سیرالبلاد خادم کا مفصل تعارف درج کرنے سے پہلے یہ جواب نقل کر دیا جائے۔

مصنف جب ۱۴۲۷ھ میں سفر حج بیت اللہ کو گئے تو مکہ معظمہ میں ایک کتاب فروش کی معرفت ان کی ملاقات سید احمد عارف حکمت استنبولی^(۲) سے ہوئی (بعد میں ۱۴۳۳ھ میں ایک اور ملاقات بھی ہوئی)۔ اس ملاقات کا احوال مصنف ہی کی زبانی سینے:

(ترجمہ): اس سفر میں حج کی سعادت حاصل کرنے کے بعد ایک کتب فروش کے ذریعے خلاصہ خاندان مصطفیٰ ... سے ملاقات ہوئی۔ میں نے عرض کیا اپنے نام مبارک اور تخلص عالی کے بارے میں کچھ فرمائی۔ یہاں سے انہی کی عبارت شروع ہوتی ہے:

”میرا نام سید احمد عارف، حکمت تخلص، استنبول شہر میں ۲۷ محرم الحرام کی رات، ۱۴۰۱ھ کو پہیا ہوا۔ میرے والد سید ابراہیم عصمت استنبول کے رئیس العلماء اور نقیب السادات بنے اور بہت بڑے عالم تھے۔ دو بار سرکاری فوج کے قاضی بھی بنے۔ تین زبانوں [عربی، فارسی، ترکی] میں ان کا دیوان ہے۔ میرے دادا سید رائف اسماعیل پاشا ہیں، جن کا فارسی اور ترکی دیوان ہے۔ میرا ایک رسالہ استغفاریہ معید النعم و مبید النقم کے نام سے ہے۔ ایک اور کتاب مجموعۃ التراجم کے نام سے مرتب کی ہے، اس میں ان تمام علماء اور شعراء کے حالات عربی زبان میں لکھے ہیں جن سے سفر کے دوران میں ملاقات ہوئی۔“

اس کے بعد خادم عظیم آبادی نے اپنا ایک مصنوع فارسی قصیدہ شیخ عارف حکمت کی خدمت میں پیش کیا اور ان سے نقد انعام پایا۔ اگلی ملاقات پر خادم نے ایک غزل پیش کی۔ اس میں بھی کئی صفتیں ملاحظہ رکھی گئی تھیں۔ اس کے بعد خادم، کہ سے جدہ پلے گئے (۱۴۳۳ھ)۔ اتفاق سے شیخ عارف حکمت بھی وہاں آگئے۔ وہاں پھر ملاقاتیں ہوئیں۔ خادم نے اپنی مدحیہ غزلیں ان کی خدمت میں پیش کیں۔

در درج عارف حکمت بصعت تو شیخ ”احمد عارف“

ای آمدنت باعث آبادی ما
حکم تو شده زمزمه شادی ما
ما را چہ بود کہ تا ثارت سازم
دام تو بود باعث آزادی ما

عام کہ ب مدح تو کتابی گفتند
 آنست مدام ذکر اورادی ما
 رحمان ترا مدام شادان دارد
 فضل تو دوام باد دشادی ما

اس کے جواب میں عارف حکمت نے بھی اپنی ایک مشتوی اور چند اشعار خادم کو مرحمت کیے تاکہ سیرالبلاد خادم میں یادگار کے طور پر درج ہو سکیں۔ مشتوی کا مطلع یہ ہے:

زہی آپیہ اسکندر راز
 کزو حیرت نشانہ رہبر راز

غزل کا مقطع یہ ہے:

زبس نیم تعلق داشت روحاں تم حکمت
 نگہ بر چیدہ دامن می رود از خار مژگانم

ایک اور غزل:

ہر	سخت	ہوس	ہنر	ندارد	
ہر	سنگ	بدل	گوہر	ندارد	
جز	باد	فارق	آشنای		
قادص	خبر	دگر	ندارد		
زادہ	دل	تو نہ	جائی	عشق است	
ہر	سنگ	سیہ	گہر	ندارد	
آمادہ	منزل	فا	باش		
این	ره	خبر	سفر	ندارد	
غلطیدہ	چو	گوہر	است	حکمت	
در	راہ	تو	پا	و سر	ندارد

رباعی

اندیشہ	بقید	وہم	یکسر	اینجا
چهل	عرفا	ز علم	بہتر	اینجا

عرفانہ مشناس قیل و قال وہی
معنی در است و فہم دیگر اینجا

بعد میں خادم جب جدہ سے مرحہ روانہ ہونے لگے تو شیخ عارف حکمت نے ارشاد فرمایا کہ سیرالبلاد خادم کی ایک نقل انھیں بھی عنایت کی جائے۔ اس پر مصنف نے کہا کہ ابھی مسودہ صاف کر کے نہیں لکھا گیا اور اس کا دیباچہ بھی تحریر نہیں ہوا۔ چونکہ یہ سفرنامہ عظیم آباد کے امیر ابن امیر، نواب عباس قلی خان بہادر نصرت جنگ، جو مصنف کے شریک سفر تھے، کی فرمائش پر لکھا جا رہا تھا، اس لیے مصنف چاہتے تھے کہ ہندوستان پہنچ کر پہلے نسخہ انھیں پیش کیا جائے۔ اگر نواب صاحب نے پسند کیا اور ایسا یہ عہد کیا (شاہید مصنف کو ان سے کسی صلے کی توقع تھی) تو وہ کتاب کا خطبہ نواب صاحب کے نام موضع کر کے، اپنی کتاب کا اجرا کر دیں گے۔ بصورت دیگر، کتاب کا خطبہ دوستوں اور آشاؤں کے نام موضع ہوگا اور کتاب ملاحظہ کے لیے انھی دوستوں کو پیش کریں گے۔ شیخ عارف حکمت نے کہا کہ انھیں بغیر خطبہ کے ہی نقل دے دی جائے۔ مصنف نے عذر پیش کیا کہ یہ مشکل کام ہے، چوں کہ کتاب بڑی ہے، لہذا جدہ میں قیام کے دوران اس کا نقل ہونا محال ہے۔ شاہید مرحہ سے وہ ایک نقل ارسال کر سکیں۔ شیخ نے فرمایا کوئی مضائقہ نہیں۔ مصنف نے کہا کہ اس کے لیے کاغذ عنایت فرمادیں، اس شرط پر کہ مرحہ بیچنے اور وہاں قیام تک اگر نقل کا اہتمام ہو گیا تو وہ کتابت کی اجرت لیں گے، وگرنہ، یہ کاغذ ان کے لیے مباح ہو گا۔ شیخ نے فرمایا ٹھیک ہے۔ کتابت کی اجرت کی ادائیگی حاجی الحرمین آقا محمد شریف کے سپرد ہوئی اور کاغذ کے دستے مصنف کے ہوالے کیے گئے۔ مصنف نے مرحہ میں اس کی نقل تیار کر لی اور شیخ کی خدمت میں روانہ کر کے کتابت کی اجرت وصول کی۔ مصنف نے شیخ عارف حکمت سے یہ وعدہ بھی کیا کہ مرحہ سے روانگی کے بعد اگر مزید قابل ذکر واقعات پیش آئے تو وہ بھی کتابت کر کے شیخ کی خدمت میں بھیج دیے جائیں گے۔

اس طرح سیرالبلاد خادم کا نسخہ، شیخ عارف حکمت کی تحویل میں آیا جو آج بھی ان کے ذخیرہ کتب میں بڑی اچھی حالت میں موجود ہے۔

مصنف کے حالات

سیرالبلاد خادم کی اندروں شہادتوں سے مصنف کے جو حالات اخذ ہوئے ہیں، اس کے مطابق ان کا نام، سید امام بخش اور تخلص خادم ہے۔ عظیم آباد [پٹنہ]، ہندوستان کے رہنے والے تھے۔ تقریباً ۷۷۱ھ میں پیدا ہوئے۔ مذہبًا جعفری تھے۔ خود کو ”خادم آل عباد“ کہتے تھے متعصب ہرگز نہیں تھے۔

ان کی فارسی گوئی مسلم ہے اور اسی کتاب میں ان کے قطعات، غزیلیات اور قصائد موجود ہیں۔ عظیم آباد کے نواب عباس قلی خان بہادر نصرت جنگ سے وابستہ تھے۔ حجاز میں یہ نواب صاحب بھی مصنف کے ہم سفر تھے۔ بظاہر مصنف تک دست تھے۔ ایران کے سفر کے دوران انھوں نے وہاں کے امراء اور صاحب حکومت لوگوں کو خط لکھ کر اور ملاقات کر کے ان سے مالی امداد بطور زاد راہ مانگی۔ اپنے مددوح نواب سے بھی انھیں یہی موقع تھی کہ سیرالبلاد لکھنے کے بدلتے انھیں صلدیں گے۔ شیخ عارف حکمت کے لیے سیرالبلاد کا جو نسخہ نقل کیا، اس کی بھی مصنف نے اجرت وصول کی۔

خادم عظیم آبادی نے عرب و عجم کے تین سفر کیے؛ پہلا ۱۲۲۷ھ / ۱۸۱۲ء میں، دوسرا ۱۲۲۹ھ / ۱۸۱۴ء میں اور تیسرا ۱۲۳۳ھ / ۱۸۱۹ء میں۔ ان تینوں اسفار کا حال انھوں نے سیرالبلاد خادم کی تین جلدیوں میں لکھا ہے۔ میں نے کتب خانہ شیخ عارف حکمت، مدینہ متورہ میں بیٹھ کر، دستیاب وقت میں، ان تینوں جلدیوں سے جو مختصر یادداشیں لی تھیں، انھیں یہاں پیش کر رہا ہوں۔ اس سخیم سفرنامہ کے دل چسپ مندرجات کے پیش نظر یہ ایک تشنہ مضمون ہے، لیکن یہی کیا کم ہے کہ اہل برصغیر اپنے ایک ہم طلن کی ایک فراموش شدہ کتاب سے غالباً پہلی بار متعارف ہو رہے ہیں۔

جلد اول، مدت سفر: ۱۲۲۸ھ - ۲۲ شوال ۱۲۲۷ھ

دیباچہ،

باب اول میں سمندر کے سفر کا احوال ہے، یہ چند فضول اور ایک مقدمہ اور خاتمه پر مبنی ہے۔

-فصل اول: عظیم آباد سے کلکتہ تک بذریعہ کشتنی سفر کا احوال ہے۔

-فصل دوم: کلکتہ سے مسقط تک بحری جہاز کا سفر، اس میں چار "مقدمہ" ہیں:

مقدمہ اول: جہاز کی سواری؛ مصنف "فیض عالم" نامی جہاز پر سوار ہوئے، دیگر کشتیوں اور جہازوں کے نام بھی لکھے ہیں جو دریائے شور میں چلتے تھے۔ مصنف اپنے جہاز اور ہمسفروں سے خوش نہ تھے اور جہاز اور ہمسفروں کو اچھے الفاظ سے یاد نہیں کیا۔

مقدمہ دوم: دریائے شور کی مدت:

مقدمہ سوم: جہاز کی روائی اور راستے میں آنے والے مقامات کی تفصیل;

مقدمہ چہارم: مسقط شہر کے حالات;

-فصل سوم: مسقط سے بوشهر تک سفر، راستے کے حالات اور بوشهر بندگاہ کے حالات؛

باب دوم:

-فصل اول: بوشهر سے ایران کے اندر منتقلی کا سفر؛ بوشهر سے شیراز تک (مصنف ۹ جمادی الاول ۱۴۲۷ھ کو شیراز میں داخل ہوئے)، شیراز کے حالات، شیخ سعدی کے مقبرہ کی تفصیل دی ہے:

”از باغ دل گشا به فاصله یک کروہ یا کم، مقبرہ شیخ سعدی رحمہ اللہ علیہ است، آن نیز بی مرمت است. مکانی دارد. بر پشت مقبرہ حوضی است کہ ”ماہی“ نام دارد... و قبر موصوف از سنگ است در دالانی، و هر چهار طرف قبر، از سنگ دیواری است به قدر یک دست بلند از قبر متصل است و آن دیوار را از آیه شریف و سورای [کذا: سوره ها / شعرها] وغیره کنده کرده اند و آن جا بجا شکسته است، بنا بر [آن] کتابه مزارشان کتابت نگردیده و حد این در ده برج و دو گوشہ دارد...“

ترجمہ: باغ دلگشا سے ایک کروہ یا کم کے فاصلے پر شیخ سعدی رحمہ اللہ علیہ کا مقبرہ ہے اور وہ بھی بے مرمت۔ یہ ایک عمارت ہے۔ اس کی پشت پر ”ماہی“ نامی ایک حوض ہے... موصوف کی قبر ایک دالان میں پھر سے بنی ہے۔ قبر کے چاروں طرف پھر کی دیوار ہے جو قبر سے متصل، ایک ہاتھ بلند ہے۔ اس دیوار پر قرآنی آیات اور سورتیں [یا اشعار] کنده کیے گئے ہیں۔ یہ بھی جگہ جگہ سے ٹوٹی پھوٹی ہے۔ اسی وجہ سے شیخ کے مزار کا کتبہ نقل نہیں ہو سکا۔ اس کے دس برج اور دو گوشے ہیں۔

مصنف، حافظ شیرازی کے مزار ”حافظی“ بھی گئے اور وہاں کی پوری تفصیل مع ان اشعار کے دی ہے جو قبر پر کنده ہیں۔

-فصل دوم: یزد کے راستے اور یزد شہر کے حالات، مصنف ۶ شعبان ۱۴۲۷ھ کو یزد میں داخل ہوئے۔

-فصل سوم: مشہد مقدس کے راستے اور مشہد شہر کے حالات؛

-فصل چہارم: مشہد سے طہران [موجودہ املاء: تہران] کا سفر، راستے کی منزلیں اور طہران کے حالات۔

اس ضمن میں مصنف نے وہاں کے علماء، فضلاء، شعراء، حفاظ، نجومیوں، قاریوں، رمّالوں اور جقاروں کا ذکر کرتے ہوئے لکھا ہے کہ یہ سب صاحبان، خوب ہیں۔ ایک فاضل، جو مجتهد بھی ہیں، ان کا نام شیخ محمد حسن ہے اور شاہی مسجد کے امام ہیں۔ فتح علی خان [صاحب تخلص، وفات ۱۲۳۸ھ / ۱۸۲۲ء، ملک الشعرا ہیں۔ میرزا موسیٰ، مجمّع ہیں۔ یہ تینوں حضرات اپنے علم میں خوب ہیں۔ مصنف، فتح علی شاہ قاجار کے دربار سے وابستہ ان تینوں حضرات سے ملے اور استفادہ کیا۔ مصنف کا کہنا ہے کہ اس شہر کے طبیب تجربہ کار نہیں ہیں۔ شفاخانے میں مریضوں کا ہجوم رہتا ہے۔ مہینہ بھر جو مصنف وہاں رہے تو انھیں مریضوں کو آرام ملنے کی صورت کم ہی نظر آئی۔ مصنف ایک اجنبی کی طرح شفاخانے میں جاتے اور طبیب سے ملاقات یا تعارف کیے بغیر چپکے سے مریضوں کے حالات دیکھتے۔ اس سے گمان ہوتا ہے کہ مصنف خود طبیب ہوں گے جو اس قدر دل چھپی سے شفاخانے کا معاینہ کیا۔ مصنف کی رمّالوں اور جقاروں سے ملاقات نہیں ہو سکی، البتہ تہران کے عوامیں کے نام انھوں نے جو خطوط روانہ کیے، ان کی ایک نقل اس سفرنامے میں بھی درج کی ہے۔ عوامیں کے اسماء یہ ہیں:

نوروز خان، ایشیک آقاسی باشی

میرزا محمد صادق، وقائیج نویں

میرزا یوسف، مستوفی

میرزا یوسف، مجمّع

میرزا موسیٰ، وزیر شاہزادہ جو تہران کے فرمان رووا ہیں۔

میرزا عبدالعلیٰ نواب یزد

امیر الامر ا حاجی محمد حسین خان مردی (ان کے نام دو خطوط ہیں)۔

میرزا عبدالوهاب عمدة الدولة

حاجی محمد حسین خان امین الدولة اصفہانی

وزیر اعظم ممالک عجم

سلطان فتح علی شاہ قاجار

ان ایرانی امراء کے نام خطوط میں مصنف نے ہر ایک سے مالی مدد مانگی ہے اور زاد راہ کی

درخواست کی ہے۔ ہر مکتب کے شروع میں اس امیر کی خصوصیات اور عادات بھی لکھی ہیں۔ مثلاً مکتب نہم کے مکتب الیہ میرزا عبدالوہاب عمدة الدولہ کے بارے میں لکھا ہے:

(ترجمہ): صاحبِ لیاقت، اہل فضیلت، شاعر اور نثرنگار ہیں اور بہت پسندیدہ صفات کے مالک ہیں۔ سچ جب گھر سے نکلتے ہیں تو ایک پہر یا اس سے زیادہ، درس و تدریس میں مشغول رہتے ہیں۔ چنانچہ جس دن میں ان سے ملاقات کے لیے گیا تو ان دونوں وہ لغت کی کتابوں صحاح، قاموس اور صراح وغیرہ کی تصحیح میں معروف تھے۔ بہت سے اہل غرض ان کی خدمت میں حاضر تھے۔ سخنِ شیرین کے علاوہ ان کا گوش ہوش نیوش کچھ نہیں سنتا تھا۔ میں نے دو تین مرتبہ رخصت طلب کی تو سوائے ”ہاں“ اور ”اچھا“ کے کچھ نہ کہا۔ اس سے میں نے اندازہ لگایا کہ اس سردار کے گھر پر کچھ موجود نہیں ہے۔ جو مال ایک ہاتھ آتا ہے، دوسرے ہاتھ چلا جاتا ہے۔ اگرچہ ظاہر بہت آرستہ و پیراست تھے، لیکن باطن خالی اور سخنِ تھی تھا یا شاید اپنے ملک کی عادت میں گرفتار تھے! واللہ اعلم۔ مجھے ان کے دولت کدہ پر سوائے قلیان (شہ) کے کچھ میسر نہ آیا، بلکہ پانی کا ایک گھونٹ تک نہ پیا۔

-فصل پنجم: طہران سے قم کا راستہ اور قم کے حالات (مصنف ۲۹ ذی قعده ۱۴۲۷ھ کو تہران سے چلے تھے)۔

-فصل ششم: قم سے کرمان شاہان [کذا: کرمان شاہ] کی منازل اور کرمان شاہان کے حالات (مصنف ۶ ذی الحجه ۱۴۲۷ھ کو قم سے چلے تھے)۔ اس ضمن میں مصنف نے اپنے ایک ہمسفر میرزا جعفر علی فضیح لکھنؤی کا ذکر کیا ہے جو محباں اہلیت سے تھے، فارسی، ریختہ اور ہندی میں خوب شعر کہتے تھے جس سے صاحبِ ذوق لوگوں کو بہت حظ اور کیفیت حاصل ہوتی۔ انہوں نے بالخصوص سردی اور برف کی وجہ سے جو وقت ہوئی، اس کو سامنے رکھتے ہوئے ایران کے سفر کی شکایت پر مبنی ایک اردو مشنوی لکھی جس کا مطلع یہ ہے:

ہے سفرِ خوبِ ملکِ ایران کا
لیکِ موتم نہ ہو زمستان کا

-فصل هفتم: بغداد شریف کے راستے کے احوال اور خود بغداد کا حال، مصنف نے بعض مقبروں کا ذکر کیا ہے جو شیعہ، سُنّی فرقہ کے پیروکاروں کے لیے یکساں متبرک مقامات ہیں اور وہ ان کا طواف کرتے ہیں۔ اکثر ایسا ہوتا ہے کہ صرف شیعہ طواف کر رہے ہوتے ہیں تو سُنّی آگے نہیں جاتے اور

اکثر جگہ یوں ہے کہ سنی زیارت کرتے ہیں اور شیعہ بھی پہنچے رہتے ہیں۔ مصطفیٰ نے دونوں صورت حال میں ان مقامات کی سیر کر لی (یاد رہے کہ وہ شیعہ مذهب ہیں)۔ ان کا کہنا ہے کہ بغداد دونوں فرقوں کے ماننے والوں کی زیارت گاہ ہے اور دونوں فرقوں کے طالب اپنے مطلوب کو یہاں پاتے ہیں اور اپنے اپنے حوصلے کے مطابق بہرہ مند ہوتے ہیں۔

-فصل ہشتم: پرانے بغداد کے حالات؛ مصطفیٰ نے بغداد کی عورتوں اور مردوں کے لباس کے بارے میں یہ معلومات بھم پہنچائی ہیں:

(ترجمہ): وہاں کی عورتیں سر پر کسی بھی رنگ کا رومال، بدن پر دوکرته یا سہ کرتہ، زیر جامہ اور پاؤں میں موزے پہنتی ہیں۔ رخساروں پر مقعده اوڑھتی ہیں خواہ کسی رنگ اور کپڑے کا ہو۔ اس کے اوپر ایک چادر، سرتاپ، اور بس۔ عام عرب مردوں کا لباس یہ ہے کہ سر پر رومال یا لیکن؟، یا چادر باندھتے ہیں اور بدن پر دوکرته جو پنڈلی تک چلا جاتا ہے۔ اس کے اوپر عبا اور زیر جامہ نہیں پہنتے۔ جوتا پہننے کی قید بھی نہیں ہے۔

عرب عورتیں اپنا حسن بڑھانے کے لیے اپنے تمام اعضا پر سیاہ اور نیلے نقوش کھدواتی ہیں۔ مسی لب کی بجائے اپنے ہونٹوں پر نیلے خال ڈلواتی ہیں تاکہ حسن پیدا ہو۔ حالانکہ [ہمارے خیال میں] وہ بتصورت ہو جاتی ہیں، لیکن عرب مردوں کی نظروں میں بچتی ہیں۔ اگر خال کھدوانے سے بدناہ ہوتیں تو ہرگز یہ عمل نہ کرتیں۔ عورتوں کے زیورات بھی خوبصورت نہیں ہیں۔

یہودیوں کا لکھنا اور بولنا عربی اور فارسی زبان میں بالکل عربیوں جیسا ہے۔ بلکہ اگر یہ لوگ [یہودی] ہندوستان چلے جائیں تو وہاں کے مسلمانوں کو اپنی عربی اور فارسی دانی سے فریب میں بتلا کر دیں۔

-فصل نهم: قدیم بغداد سے کاظمین کا راستہ اور کاظمین کے حالات (۱۲۲۸ھ میں)؛

-فصل دهم: کاظمین سے کربلا معلیٰ کا راستہ اور کربلا کا بیان؛

-فصل یازدهم: کربلا سے نجف اشرف جانے اور دوبارہ کربلا واپس آنے کی روداد؛

-فصل دوازدهم: کاظمین سے سمن رای کا سفر؛

-فصل سیزدهم: بصرہ کے راستے ہندوستان واپسی کا سفر، اس میں بصرہ سے کاظمین تک راستے

اور خود بصرہ کے حالات درج ہوئے ہیں۔

-فصل چہاروہم: بصرہ سے مسقط کے لیے روانگی۔ مصنف ۲۲ شوال ۱۴۲۸ھ کو بندر گلکتہ پہنچ جاتے ہیں۔

پہلی جلد یہاں ختم ہو جاتی ہے۔ اس کا ترقیمه یوں ہے:

”بے اتمام رسید جلد اول سیر البلاد خادم بعون الٰہی من تصنیف خادم، به خط خادم کہ موسوم به سید امام بخش عظیم آبادی من بلاد ہند است، به موجب ارشاد... احمد عارف الحسینی مختلص ہ حکمت، رئیس خاص بلدة اسلامبول... تحریر یافت ہے کمال استعمال، در سفر دریائے سور کہ از ح سعادت حصول نموده، از سمت تجہ ہے ہند می رفت، این رسالہ را کتابت نموده لیکن از باعث تہایی و سبب نوشتہ دیگر جلدہا کہ فرمایش سید موصوف بود، مقابلہ گردید و به صحت نزید... دہم ربیع الثانی ۱۴۲۵ھ۔“

جلد دوم، مدت سفر ۳ ذوالحجہ ۱۴۲۹ھ-۱ شوال ۱۴۳۱ھ:

مصنف لکھتے ہیں کہ انھیں دوبارہ انبیا اور ہفت معموم کی زیارت کی سعادت نصیب ہوئی اور اسی دریائے سور کے راستے جس کا ذکر پہلی جلد میں ہو چکا ہے، وہ سفر پر روانہ ہوئے۔

”درین رسالہ آنچہ تازہ روی داد و واقع گردید و معاینہ نموده و تجربہ کرده، از آن آگاہ سازد۔“

یعنی اس دفتر میں صرف وہی کچھ لکھا ہے جو تازہ واقعات، مشاہدات اور تجربات ہیں، پرانی معلومات کو نہیں دھرا�ا۔ یہ سفر ۳ ذوالحجہ ۱۴۲۹ھ کو عظیم آباد سے شروع ہوا۔ تفصیل حسب ذیل ہے:

مقدمہ اول، پانی کا سفر:

-فصل اول: عظیم آباد سے روانگی (۳ ذوالحجہ ۱۴۲۹ھ)

-فصل دوم: گلکتہ سے مسقط تک؛

مصنف ۷ رمضان ۱۴۳۰ھ کو قدیم بغداد پہنچ اور ۱۳ شوال تک شیخ علی بخش ہندی کے مکان پر قیام کیا۔ مصنف نے اس وقت اپنی عمر ۵۳ سال تکمیل ہے۔ اس حساب سے وہ ۱۷۶۳-۱۷۶۴ء کے لگ بھگ پیدا ہوئے ہوں گے۔

مقدمہ دوم، خشکی کا سفر:

-فصل اول: بغداد کے حالات؛

-فصل دوم: پرانے بغداد سے کاظمین؛

-فصل سوم: کاظمین سے کربلا تک؛

-فصل چہارم: کربلا سے نجف اشرف تک؛

-فصل پنجم: نجف سے کوفہ تک؛

-فصل ششم: کاظمین سے سرمن رای تک؛

-فصل هفتم: بصرہ کی طرف رواگی، مصنف ۱۲ جمادی الاول ۱۲۳۱ھ کو بصرہ پہنچے۔

مقدمہ سوم: دریائے شور کے راستے ہندوستان کی طرف واپسی:

-فصل اول: ملک عرب سے ملک ہند رواگی؛

-فصل دوم: بوشهر سے کنکون تک؛

-فصل سوم: کنکون سے جسم تک؛

-فصل چہارم: مسقط کی طرف رواگی؛

-فصل پنجم: مسقط سے منی [مصنف نے یہی تلفظ لکھا ہے] کا سفر؛ مصنف ۷ ا Shawal ۱۲۳۱ھ کو منی (بینی رمبینی) پہنچے۔ وہاں کی حسب ذیل ۲۲ مساجد کا ذکر کیا ہے:

۱۔ مسجد جامع، نزد مزار اولیا شیخ مومن، جن کی زیارت مصنف نے کی تھی۔

۲۔ مسجد بیر یعنی چاہ، در محل حافظ نظام الدین

۳۔ مسجد بہو سار دارہ؛ اس مسجد کے بانی روغن گر (تیلی) تھے۔

۴۔ مسجد حافظ عبدالسلام، جہاں کے پیش نماز حافظ محمد اسماعیل، موذن محمد حسین اور مہتمم محمد یوسف صوبہ دار تھے۔ یہ مسجد بھی مصنف نے دیکھی تھی اور سات روز وہاں مقیم رہے۔

۵۔ مسجد بگال پورہ

۶۔ مسجد سید عبدالرحمن

- ۷۔ مسجدِ مہمن پورہ
- ۸۔ مسجدِ محلہ خرخ ترک
- ۹۔ مسجدِ محلہ دو تار، جو محلہ دو درخت تار میں ہے۔
- ۱۰۔ مسجدِ محلہ ڈھونڈ پوری یعنی سنگ براں؟
- ۱۱۔ مسجد نزد درگاہ حسام الدین
- ۱۲۔ مسجد بگالہ پورہ بالائے دکنر
- ۱۳۔ مسجد سات تار، جو پہلے جامع ہوا کرتی تھی۔
- ۱۴۔ مسجد مانی، محلہ سات تار یعنی ہفت درخت تار میں ہے۔
- ۱۵۔ مسجد قاضی صاحب
- ۱۶۔ مسجد در بازار صدر
- ۱۷۔ مسجد نواب صاحب
- ۱۸۔ مسجد جالی محلہ
- ۱۹۔ مسجد ٹیکر (با تارے ہندی لکسورہ و یاے مجھول و میم ساکن و کاف تازی مفتوح و راء مہملہ ساکن)
- ۲۰۔ مسجد قصای پورہ
- ۲۱۔ مسجدِ محلہ کھانڈی
- ۲۲۔ مسجد اندری
- فصل ششم:** منہی سے گلکتہ تک سفر۔

یہ جلد یہاں ختم ہو جاتی ہے۔ اس کا خاتمه اور ترقیہ اس طرح ہے:

خاتمه جلد دوم سیرالبلاد خادم محمد و نعمت گردید الحمد للہ... بہ تاریخ بیست و دوم ربیع الثانی ۱۲۳۵، یک ہزار و دو صد و سی و چھ بھجڑی در سفر دریائی شور، در بندر حدیہ، بہ خط سید امام

بخش عظیم آبادی، مؤلف و مصنف.. این رسالہ را بسرعت، بر سواری کشتبی، به کمال بی جوای نوشتہ است و از باعث تہبیٰ صحیح و سالم مقابله ہم نشد۔ العفو عند کریم الناس مامول۔“

جلد دوم کی ابتدا اس عبارت سے ہوتی ہے:

”پاس بے قیاس خلائق را سزاست کہ این بندہ فانی را از کتم عدم بے ظہور آورده۔“

جلد سوم، مدت سفر ۶ ربیع الثانی ۱۲۳۲ھ

یہ سفر حج کی رواداد ہے جو کلکتہ سے مکہ اور مدینہ تک خشکی اور پانی کے راستے طے ہوا۔ مصنف ۶ ربیع الثانی ۱۲۳۲ھ کو کلکتہ سے لکھے۔ یہ جلد دو ابواب پر مشتمل ہے:

باب اول: دریائے سور کا سفر،

-فصل اول: از کلکتہ تا لٹھی [الپھی]:

-فصل دوم: از لٹھی تا کالی کوٹ؛

-فصل سوم: از کالی کوٹ تا جزیرہ امین؛

-فصل چارم: از جزیرہ امین تا مجھے؛

-فصل پنجم: مجھ تا جدّہ

باب دوم:

-فصل اول: خشکی کے راستے کی منازل، جدّہ سے مدینہ تک؛ مصنف ۱۳ شعبان ۱۲۳۲ھ کو جدّہ سے روانہ ہوئے۔

-فصل دوم: از جدّہ تا مکہ اور مکرمہ کے مقامات مقدسہ؛ مصنف نے آنحضرتؐ کے مولد مبارک کے بارے میں لکھا ہے کہ یہ عبداللہ و عبدالمطلب و عبد مناف کا گھر تھا۔ لوگ اس مکان شریف کی زیارت کرتے ہیں۔ یہ نہایت آراستہ اور شان و شوکت والا ہے۔ زائرین آنحضرتؐ کے مولد کو مس کرتے ہیں اور بوسہ لیتے ہیں۔ نماز زیارت اور فاتحہ پڑھتے ہیں۔ مصنف نے بھی حسب دستور یہ سب کام کیے۔

اسی فصل کے خاتمہ پر مصنف نے شیخ عارف حکمت سے اپنی ملاقات کا احوال

”حیر در ملّه معظمہ کی از نادرات در ملک عرب و یغم دیدہ“ لکھ کر کیا ہے۔ جس کا ذکر پہلے گذر چکا ہے۔

جلد سوم کی ابتدا اس عبارت سے ہوئی ہے:

”الحمد لله كل نعمايہ کہ رشتہ حیات در گردہ انداختہ و رزق گونا گون مقرر ساختہ... این جلد سوم از سیرالبلاد خادم، در احوال سیاحت من خادم آل عبا است۔“

مصطفیٰ نے اپنے سفر کی کیفیت کا خلاصہ یوں بیان کیا ہے کہ وہ دس سالوں سے مقدس مقامات کی زیارت کرتے چلے آ رہے ہیں۔ ان کا شیوه مدح گوئی رہا ہے قدح گوئی نہیں۔ جن ممالک میں گئے وہاں کے روپا کے ساتھ مدح گوئی کے ذریعے سلام و کلام ہوا۔ یہ سب لوگ، عالیٰ قدر اور والا مناقب تھے۔ بہت سے عالم، فاضل، شاعر، نشیزار اور اہل حکومت تھے لیکن ان سب صاحبان سے سوائے ”خوش آمدی“، ”صفا آمدی“ اور ”دماغ شما چاق است“ جیسے جملے سننے اور ایک دو گھنٹی تھے کے کش لگانے یا قبوہ کے دو گھنٹے پینے یا ان کے کھانے کے وقت چند لمحے لینے کے کچھ فائدہ حاصل نہ ہوا۔

مصطفیٰ نے تینوں جلدیوں میں یہ اہتمام کیا ہے کہ اس نے جو مزارات، مساجد، لقئے دیکھے، ان کے کتبات بھی نقل کیے ہیں۔ مقدس مقامات کی زیارت کے موقع پر خود مصطفیٰ نے اپنی طرف سے فارسی قطعات تاریخ کہہ کر کتاب میں شامل کیے ہیں۔ مصطفیٰ نے بھری جہاز کے سفر کو بہتر بنانے اور خانہ کعبہ میں زائرین کو مزید سہولتیں دینے کے لیے بہت سی تجویزیں بھی دی ہیں۔

خلاصہ مضمون

یہ سفر نامہ تیرہ ہویں صدی ہجری رانیسویں صدی عیسوی کے اوائل میں موجودہ سعودی عرب، عراق اور ایران تک راستوں کی کیفیت، ان ممالک کے چھوٹے بڑے شہروں، قبیلوں کی حالت، وہاں کے لوگوں کے رہن سہن، برتاو، معروف مقامات (ابتوں خاص مقامات مقدسے) پر جغرافیائی معلومات اور دل چسپ مشاہدات کے بیان سے لبریز ہے۔ اس کا مصطفیٰ ایک غیر متعصب ہندوستانی شیعہ ہے جو فارسی کا شاعر اور مصطفیٰ بھی ہے۔ سفر کے دوران اس کا تاریخی شعور بیدار ہے۔ اس اہم سفر نامہ کا واحد معلومہ نسخہ وہی ہے جو خود مصطفیٰ نے نقل کر کے شیخ عارف حکمت کو دیا تھا اور اب انھی کے کتب خانہ، واقع مدینہ منورہ میں محفوظ ہے۔ سیرالبلاد خادم کا وہ نسخہ جو مصطفیٰ اپنے وطن عظیم آباد

(پٹنہ) پہنچ کر اپنے مددوں اور مریٰ نواب عباس قلی خان بہادر نفرت جنگ کو پیش کرنا چاہتے تھے، ضرور عظیم آباد میں نواب مذکور یا مصنف کے اخلاف کے پاس ہونا چاہیے، لیکن راقم السطور کو اس کے کسی دوسرے نسخہ کا علم نہیں ہے۔ یہ سفرنامہ اس لائق ہے کہ اسے مرتب کر کے شائع کیا جائے یا کم از کم اس کی عکسی نقل لے کر برصغیر کے کتب خانوں میں محفوظ کی جائے۔ میری نظر میں یہ خدمت عظیم آباد (پٹنہ) اور جنوبی ایشیا میں مخطوطات کی میراث کے سب سے بڑے محافظ۔ خدا بخش اور بیٹھ پیلک لا ببری۔ کو انجام دینی چاہیے۔

حوالہ

۱۔ دیکھیے: عارف نوشانی، ”مخطوطات مدینہ متوہہ: بڑے صغار کے مصنفین کی تصانیف اور فارسی کے چند منتخب مخطوطات کا اجمالی تذکرہ“، فکر و نظر، اسلام آباد، جلد ۲۳، شمارہ ۳، ذوالحجہ ۱۴۲۷ھ۔ صفحہ ۱۴۲-۱۴۳، جنوری۔ مارچ ۲۰۰۶ء، ص ۸۳-۸۲۔ اس میں عربی اور فارسی کے ۲۲ نادر نسخوں کا تعارف دیا گیا ہے۔ بعض نادر نسخوں کے اوراق کی تصاویر بھی دی گئی ہیں۔

۲۔ مکتبہ ملک عبد العزیز کی زینی منزل سے سیرہ ہیاں چڑھتے ہوئے پہلی منزل پر باہمی ہاتھ پر مکتبہ عارف حکمت واقع ہے۔ یہ اپنے بانی سید احمد عارف حکمت سے منسوب ہے۔ ۱۴۲۰ھ میں قائم ہوا۔ پہلے یہ ایک ذاتی کتب خانہ تھا۔ اب سرکاری کتب خانہ ”مکتبہ ملک عبد العزیز“ کا حصہ بن چکا ہے۔

۳۔ راقم السطور نے اس سلسلے میں فارسی مخطوطات سے مختلف اسٹوری، مارشل اور منزوی کے مرتبہ معروف کتابیات جائزوں کو دیکھا ہے۔ ان میں سے کسی ایک میں بھی اس کتاب کا ذکر نہیں ہوا۔

۴۔ سید احمد عارف حکمت بن ابراہیم بن عصمت بن اسماعیل رائف پاشا حسینی کا اصل ولن ترکی تھا۔ وہیں ۱۴۰۱ھ / ۱۷۸۷ء میں پیدا ہوئے۔ قدس شریف، مصر اور مدینہ متوہہ کی قضا پر مامور رہے۔ ۱۴۲۲ھ / ۱۸۳۶ء میں آستانہ کے مقام پر وہاں کے شیخ الاسلام مقرر ہوئے اور ۱۴۲۰ھ / ۱۸۵۳ء تک اس عہدے پر کام کرتے رہے۔ وہیں ۱۴۲۵ھ / ۱۸۵۸ء میں انتقال کیا۔ ان کی تصانیف سے الاحکام المرعیۃ فی الاراضی الامیریۃ (عربی)، تکملۃ کشف الظیون اور عربی، فارسی و ترکی اشعار کا دیوان (مطبوعہ) موجود ہیں۔ ان کے حالات اسماعیل پاشا بغدادی کی هدیۃ العارفین [طبع بیروت، بلا تاریخ (طبع اتنبول ۱۹۵۱ء کا عکس)]، ج ۱، ص ۱۸۸ بذیل ”احمد عارف حکمت“] اور زرکلی کی الاعلام (طبع بیروت، ۱۹۹۰ء، ج ۱، ص ۱۳۱، بذیل ”احمد عارف حکمت“، متن میں سال ولادت ۱۴۰۰ھ اور حاشیے میں ۱۴۰۱ھ دیا ہے) میں دیکھے جا سکتے ہیں۔ زرکلی نے ان کے حالات پر محمود شہاب الدین آلوی (۱۴۰۷-۱۴۲۰ھ) کی کتاب شہی النغم فی ترجمۃ عارف الحکم (قلمی) کا ذکر کیا ہے۔ کتاب کے اس نام میں شیخ کا نام ”عارف حکم“ لکھا ہے حالانکہ وہ خود اپنا نام تاء مبسوط کے ساتھ ”عارف حکمت“ لکھتے تھے۔ زرکلی کا کہنا ہے کہ انھوں نے مدینہ متوہہ میں شیخ کی وقف کردہ کتابوں پر ثبت مہر میں ان کا نام ”احمد عارف حکمة اللہ“ دیکھا ہے۔ شیخ عارف حکمت کو کتب جمع کرنے کا جو شوق تھا، اس کا اندازہ ایک اسی مثال سے لگایا جاسکتا ہے کہ انھوں نے ایک ہندوستانی زائر سے اس کی تصانیف کی نقل خود کا نزد فراہم کر کے اور

کتابت کی اجرت ادا کر کے ایسے حالات میں حاصل کی جب ابھی اس کا دیباچہ نہیں لکھا گیا تھا، لیکن وہ اسے ہر قیمت پر اپنے ذخیرہ کے لیے حاصل کرنا چاہتے تھے۔ شیخ عارف حکمت کو سفرناموں سے خاص دل چھپی تھی۔ میں نے ان کے ذخیرہ میں محمد غلیل بن محمد غفران اللہ احمدی فاروقی سرہندی پشاوری کا سیاحت نامہ بھی دیکھا ہے جو شیخ عارف حکمت کی فرمائش پر لکھا گیا۔ اس کی تفصیل میرے مخطوطات مدینہ والے مقالہ میں آئی ہے۔

